



Lögfrøðingur til Kappingareftirlitið

Kappingareftirlitið søkir eftir einum lögfrøðingi at byrja skjótast til ber.

Kappingareftirlitið umsitir lögtingslóg nr. 72 frá 22. mai 2023 um kapping, við seinni broytingum. Lógin hevur til endamáls, við virknari kapping, at fremja eina fulldygga samfelagsliga tilfeingisnýtslu til gagns fyri fyrítøkur og brúkarar.

Kappingareftirlitið er fyrisitingarlíga skipað saman við Vinnustovninum.

Starvið

Starvið fevnir í høvuðsheitum um:

- málsviðgerð í málum um møgulig brot á kappingarlógina,
- málsviðgerð í samband við samanleggingar,
- Málsviðgerð í málum um almenna kappingaravlagning ella kappingaravlagandi almennan stuðul,
- luttaka í norðurlendskum arbeidsbólum innan kappingarrætt.
- lógarsmíð
- skriva vegleiðingar v.m.

Førleikar

Vit vænta, at tú hevur eina 5 ár útbúgving í lögfrøði, til dómis embætisprógv í lögfrøði frá Føroya Fróðskaparsetur ella embætisprógv í lögfrøði frá øðrum lærðum háskúla.

Vit vænta at tú hevur góð samstarvsevni, tekur ábyrgd, er røkin og dugir at arbeiða sjálvstøðugt.

Arbeidsroyndir frá kappingarmyndugleika, ákærvaldi, kærustovni og dómsvaldið eru ein fyrimunur.

At arbeiða á Kappingareftirlitinum

Á Kappingareftirlitinum verður dentur lagdur á, at arbeiðið, ið stovnurin letur úr hondum, er á høgum fakligum støði. Tí eggja og stuðla vit starvsfólkum okkara at menna sínar førleikar.

Tann setti fær góðar skeiðs- og eftirútbúgvingarmøguleikar og fer at luttaka í samstarvinum millum norðurlendsku kappingarmyndugleikarnar.

Lögfrøðiligu uppgávnar á Kappingareftirlitinum krevja hollan kunnleika til kappingarrætt, fyrisitingarrætt og revsirætt. Tolsemi og dirvi eru týðandi eginleikar at hava í starvinum, tí ofta ganga

málini yvir fleiri ár og verða roynd á fleiri rættarstigum. Ein samlað málsviðgeratið millum 2-5 ár er ikki óvanlig.

Sum starvsfólk á Kappingareftirlitinum verður tú eitt av 4 starvsfólkum. Harafturat verður tú partur av starvsfólkahópinum hjá Vinnustovninum, ið telur umleið 35 fólk.

Setanartreytir

Setanartreytir verða eftir galdandi sáttmála við BLF ella annað avvarðandi fakfelag.

Umsókn, lívrensl og prógv skulu sendast til kapping@kapping.fo og vera stovninum í hendi í seinasta lagi tann 15. oktober 2024

Ynskir tú at vita meira um starvið ert tú vælkomin at seta teg í samband við Terje Sigurðsson, deildarstjóra á tlf. 556041, teldupost: terjes@kapping.fo ella Sigurd Rasmussen, fulltrúa á tlf. 556044, teldupost: sigurdr@kapping.fo.